

“मीठे बच्चे- पावन बन्नको लागि आफ्नो स्वधर्ममा रहने गर, अशरीरी बनेर एक बाबालाई याद गर।”

प्रश्न:- कुन विधिबाट नयाँ विद्यार्थीहरूमा ज्ञानको रङ्ग लाग्न सक्छ?

उत्तर:- उनीहरूलाई पहिले ७ दिनको भट्टीमा बसाऊ। नियम छ- नयाँ कोही आयो भने उसलाई फाराम भराऊ। पहिले ७ दिनको भट्टीमा रह्यो भने पूरा रङ्ग लाग्छ। तिमी भ्रमरीहरू ज्ञानको भूँ-भूँ गरेर आफू समान बनाउँछौ। तिमीलाई थाहा छ- अहिले देवता धर्मको कलमी लागिरहेको छ। जो यस घरानाका आत्माहरू हुन् तिनीहरू महा-रोगीबाट निरोगी बन्ने पुरुषार्थमा लाग्छन्।

गीत:- महफील में जल उठी शमा....

ओम् शान्ति। बच्चाहरूलाई ओम् शान्तिको अर्थ त सम्झाइएको छ, ओम् अर्थात् अहम्। अहम् को हो? आत्मा अनि मेरो शरीरका कर्मेन्द्रियहरू। आत्माको स्वधर्म हो नै शान्ति। आत्मा कसको सन्तान हो? भन्दछन्, परमपिता परमात्माको। उहाँ पनि शान्त हुनुहुन्छ। आत्माहरू शान्तिको दुनियाँमा रहन्छन्। फेरि पार्ट बजाउनको लागि आवाजको दुनियाँमा आउँछन्। अब बेहदका बाबा भन्नुहुन्छ- प्यारा बच्चाहरू, आफ्नो स्वधर्ममा रहने गर। अशरीरी भएर बस। बाबालाई याद गर। उहाँ बाबालाई शमा पनि भनिन्छ। अब यो हो महफील (समारोह) पतित मनुष्यहरूको। यतिखेर यो पतित दुनियाँ हो। मनुष्य मात्र पतित छन्। सम्झाइएको छ- सत्ययुगमा सृष्टि पावन थियो। गृहस्थ धर्म भनिन्थ्यो, जसलाई सुखधाम भनिन्छ। सृष्टि पावन थियो अहिले पतित छ। दुःखधाम छ। यो चक्र घुमिरहन्छ। अहिले यो हो कल्याणकारी संगमयुग, जबकि पतित मनुष्य-सृष्टिमा बाबा आउनु पर्छ- पतित मनुष्य सृष्टिलाई पावन बनाउन। पुरानो दुनियाँबाट नयाँ दुनियाँ बाबा रचयिताले नै बनाउनुहुन्छ, जसलाई परमपिता परमात्मा भनिन्छ। सबै भक्तहरूको भगवान् एक हुनुहुन्छ। त्यसैले बाबा भन्नुहुन्छ- मैले पनि पतित दुनियाँ पतित शरीरमा आउनु पर्छ। परमधामबाट एकै पटक आउँछु- भारतवर्षलाई पावन दैवी राज्य बनाउन। यस विश्वको इतिहास-भूगोललाई कसैले जान्दैनन् किनकि सबै नास्तिक छन्। एउटा पनि आस्तिक मनुष्य छैन। बाबालाई नजान्नाको कारण अनाथ बनेका छन्। आपसमा लडाइँ झगडा गरिरहन्छन्। घर-घरमा कति अशान्ति छ। सत्ययुग आदिमा एक सर्वशक्ति सम्पन्न दैवी राज्य थियो, सुखधाम थियो फेरि दुःखधाम कसरी बन्यो- यो कसैले जान्दैनन्।

ज्ञान हो ब्रह्माको दिन। भक्ति हो ब्रह्माको रात। संन्यासीहरू भन्छन्- ज्ञान, भक्ति र वैराग्य। ती त घरबार छोडेर जंगलमा जान्छन्। वैराग्य आउँछ। त्यो हो रजोगुणी संन्यास, यो हो सतोप्रधान संन्यास। यस पाप आत्माहरूको दुनियाँमा एउटा पनि पुण्य आत्मा छैन। यो खेल सारा भारत-खण्डमा हुन्छ। भारत-खण्ड सुनको पंछी समान थियो। यहाँ नै सुन र हीरा अथाह थियो। सुनका महल बनाउँथे अनि हीरा-जुहारत जडिएको हुन्थ्यो। अहिले भारतवर्ष कौडी समान बनेको छ। फेरि त्यसलाई हीरा जस्तो बाबाले नै बनाउनुहुन्छ। तिमीहरू जान्दछौ हामी मनुष्यबाट देवता बनिरहेका छौं। अहिले उहाँ बाबा पतितहरूको उत्सवमा आउनु भएको छ। मनुष्यहरू सम्झिन्छन्- पतित-पावनी गंगा हो, त्यसैले स्नान गर्न जान्छन्। फेरि पनि कोही पाप आत्माबाट पुण्य आत्मा बन्दैनन्। अझै हरेक वर्ष गएर गंगा स्नान गर्छन्। यस समयमा कोही पनि पावन छैनन्। जबसम्म पावन बनाउने बाबा आउनुहुन्छ तबसम्म पावन बन्न सक्तैनन्। पावन

२०७५ श्रावण १ मंगलबार १७-०७-२०१८ प्रातः मुरली ओम् शान्ति “बापदादा” मधुबन
 बनाउनुहुन्छ गीताका भगवान्। उहाँ भगवान् त सबै आत्माहरूको बाबा एकै हुनुहुन्छ। यस्तो होइन सबै
 भक्त भगवान् हुन् वा भगवान् सर्वव्यापी छन्। यो त भगवान्को ग्लानि गर्छन्, त्यसैले यदा यदाहि.. यो
 यहाँको लागि नै गायन हो। जो बाबा आएर सृष्टिलाई हीरा जस्तो बनाउनुहुन्छ उहाँको कति निन्दा गर्छन्।
 ऋषि-मुनिले भन्दै आए- रचयिता र रचना बेअन्त छन् अथवा नेति-नेति छन्, हामी जान्दैनौ। तर
 आजकलका मनुष्य फेरि सर्वव्यापी भनिदिन्छन्। बाबा भन्नुहुन्छ- जब यस्ता बन्छन् तब म आएर पाप
 आत्माबाट पुण्य आत्मा देवता बनाउँछु। सबैका सद्गतिदाता हुनुहुन्छ नै एक। उहाँ नै आएर पतितबाट
 पावन बनाएर लायक बनाउनुहुन्छ। बच्चाहरूलाई वर्सा दिनुहुन्छ। लौकिक बुवाबाट मिल्छ अल्पकालको
 वर्सा। बेहदका बाबा भन्नुहुन्छ- म तिमीहरूलाई २१ जन्मको लागि वर्सा दिन्छु पवित्रता, शान्ति र सुखको,
 जो लौकिक बुवाले दिन सक्तैनन्। उहाँ बाबा पनि हुनुहुन्छ, शिक्षक पनि हुनुहुन्छ, ज्ञानका सागर पनि
 हुनुहुन्छ। बाबाको महिमा धेरै उच्च छ, मनुष्य सृष्टिका बीजरूप पनि हुनुहुन्छ। यो मनुष्य सृष्टि विविध
 धर्मको वृक्ष हो। आदि सनातन देवी-देवता धर्म हो सत्ययुगको। त्यसबाट फेरि अरू धर्महरू प्रकट हुन्छन्।
 अहिले तिमी ब्राह्मण धर्मका बनेका छौ। यसभन्दा पहिले शूद्र धर्मका थियौ। अहिले ब्राह्मणबाट देवता
 अनि फेरि क्षत्रिय बन्ने छौ। यो ८४ को चक्र लगाउनु पर्छ। सत्ययुगमा पनि सुरु-सुरुमा तिमीहरू आउँछौ।
 गायन पनि छ- आत्मा परमात्मा अलग रहे...। गीतमा पनि सुन्यौ- चारों तरफ लगाये फेरे फिर भी हरदम दूर
 रहे अर्थात् बाबा सँग मिल्न सकेनन्।

अहिले छ रावण राज्य, रामराज्य हो दैवी राज्य। मनुष्य सम्झिन्छन्- स्वर्ग-नर्क यही छ। तर यस्तो हुन सक्तैन।
 मनुष्य मरे पछि स्वर्गवासी भयो भन्छन्, तब अवश्य नर्कमा थियो। त्यसो भएकोले अवश्य पुनर्जन्म नरकमा
 नै लिनु पर्छ। मनुष्यहरूको त अनेक मत छन्। एक अर्को सँग मिल्दैन। अनेक प्रकारका द्वैत मत छन्। आधा
 कल्प भारत-खण्डमा हुन्छ दैवी मत। अहिले छ आसुरी मत। जुन भगवानलाई याद गरिन्छ, उहाँ
 पारलौकिक बाबालाई त जान्नु पर्छ। अहिले भारत-खण्ड कौडी समान छ। त्यसलाई हीरा जस्तो बनाउनु
 छ। गान्धी र नेहरू पनि चाहन्थे रामराज्य होस्। सम्झिन्छन्- कुनै समय थियो, अहिले छैन, त्यसैले
 रामराज्यको कोसिस गर्छन्। तर यो कुनै मनुष्यको हातमा छैन। तिमी हौ ब्राह्मण, प्रजापिता ब्रह्माका सन्तान।
 निराकार आत्माहरू हुन् परमपिता परमात्माका सन्तान। वर्सा मिल्छ ब्रह्माकुमार-कुमारीहरूलाई। ब्रह्मालाई
 पनि वर्सा शिवबाबाबाट मिल्छ। यी पनि भाइ नै हुन्। बच्चाहरू सबै हुन् भाइ-भाइ, तब त अवश्य एक
 बाबा हुनुहुन्छ सबै आत्माहरूको। अहिले तिमी ब्रह्माका मुख वंशावली ब्राह्मण आपसमा भाइ-बहिनी हौ।
 तिमीहरूलाई वर्सा मिल्छ हजुरबुवाबाट। हजुरबुवाको वर्सामा सबै आत्माहरूको हक हुन्छ। चाहे स्त्री चाहे
 पुरुषका चोलामा हुन्। लौकिक हजुरबुवाको वर्सा केवल बच्चाहरूलाई मिल्छ। यहाँ त बेहदका बाबा
 हुनुहुन्छ नि। सत्ययुग-त्रेतामा बेहदका बाबाबाट २१ पिढीसम्म धेरै सुख मिलेको थियो। तिमीले ८४ को
 चक्रलाई अहिले बुझिसकेका छौ। बाबा भन्नुहुन्छ- म पण्डा बनेर आएको छु तिमीहरू सबैलाई लैजान।
 तिमीहरू नै पहिला-पहिला आएका थियौ। अहिले अन्त्यमा पनि तिमीहरू नै छौ। फेरि पहिला-पहिला
 तिमीहरू नै मनुष्यबाट देवता बन्नेवाला हौ। देवी-देवता धर्मवाला नै ८४ जन्म लिन्छन्। फेरि नम्बरवार
 सबैका कम जन्म हुँदै जान्छन्। अन्य धर्मवालाहरूको अवश्य कम जन्म हुन्छ। अहिले त्यो आदि सनातन
 देवी-देवता धर्म छैन। पुनः स्थापना भइरहेको छ। तिमीहरू जान्दछौ- इब्राहम फेरि कहिले आउँछन्? क्राइष्ट

२०७५ श्रावण १ मंगलबार १७-०७-२०१८ प्रातः मुरली ओम् शान्ति “बापदादा” मधुबन
कति समय पछि आउँछन्? यो विश्वको इतिहास-भूगोल मनुष्यले नै जान्नेछन्। बाबा सम्झाउनुहुन्छ जब
सबै पाप आत्मा बन्छन् तब म आएर पुण्य आत्मा बनाउँछु। जो कल्प पहिला बनेका थिए उनको कलमी
लगाइरहेको छ। सत्ययुगमा थियो नै एक धर्म। अहिले त कलियुगमा अनेक धर्म छन्। पतित आत्माहरूको
महफील हो। बाबा आउनुहुन्छ सबैलाई पावन बनाउन। सद्गति दिनेवाला उहाँ एक हुनुहुन्छ। माया रावण
दुर्गति गर्छ, त्यसैले देवताहरूको अगाडि गएर गाउँछन्— मै निर्गुण हारे में कोइ गुण नाहीं। बाबा आएर
पतितबाट पावन बनाई दैवी गुणवाला बनाउनुहुन्छ। अहिले तिमी दैवी गुण धारण गर्दै जान्छौ। फेरि सृष्टि
दैवी राज्य बन्छ। अहिले यो पुरानो दुनियाँ बदलिइरहेको छ।

तिमी हौ बेहदका संन्यासी। उनीहरूको हो हदको वैराग्य। यो हो बेहदको वैराग्य। तिमीहरू सारा पुरानो
सृष्टिलाई भुलेर आफ्ना पितालाई याद गरेर वर्सा लिन्छौ। बाबा भन्नुहुन्छ— मलाई याद गर्नु भन्ने त्यस याद
अथवा योग अग्निबाट विकर्म विनाश हुन्छ। फेरि तिमी विकर्माजित बन्छौ। बाबाले सम्झाउनु भएको छ—
जब कोही ४-५ जना सँग-सँगै आए भने फाराम बेग्ला-बेग्लै भराऊ। तब थाहा हुन्छ— त्यो कुन धर्मको हो?
अनेक धर्म, अनेक मतहरू छन् नि। देवी-देवता धर्मकाहरूलाई नै तीर लाग्छ। कराँचीमा सधैं बेग्ला-बेग्लै
सम्झाउँथे। फाराम भराउने नियम पनि आवश्यक छ। ७ दिन भट्टीमा पर्नु पर्छ किनकि महारोगी बनेका छन्।
(कुमालकोटीको उदाहरण) तिमी बच्चाहरू कुमालकोटी (भ्रमरी) हौ। भूँ-भूँ गरेर आफू समान बनाउनु पर्छ।
देवता धर्मवालाको नै कलमी लाग्ने छ। बच्चाहरूले युक्तिहरू पनि सिक्नु पर्छ। भन सात दिन जब सम्झन्छौ
तब मिलन हुन सक्ने छ अनि मात्र तिमीमाथि रङ्ग लाग्ने छ। तिमीहरू सबै ब्रह्माकुमार-कुमारीहरू हौ।
मनुष्य यति पनि सोध्दैनन्, यति ब्रह्माकुमार-कुमारीहरू के हुन्? को हुन्? अरे, प्रजापिता ब्रह्माका
सन्तानलाई त अवश्य ब्रह्माकुमार-कुमारीहरू नै भनिन्छ। दोष दृष्टि हुन सक्ने। यो हो राजयोग ईश्वर
पिताको विश्व विद्यालय। भगवानुवाच— म तिमीलाई राजाहरूको पनि राजा बनाउँछु। अच्छा!

मीठे-मीठे सिकीलधे बच्चाहरूप्रति माता-पिता बापदादाको याद-प्यार एवं गुडमर्निङ्ग। रूहानी बाबाको
रूहानी बच्चाहरूलाई नमस्ते। रूहानी बच्चाहरूको रूहानी बाबालाई गुडमर्निङ्ग, नमस्ते।

धारणाको लागि मुख्य सारः—

- १) विकर्माजित बन्नको लागि सारा पुरानो दुनियाँबाट बेहदको वैराग्य धारण गर्नुछ अनि यसलाई
भुलेर एक बाबाको यादमा रहनु छ।
- २) भ्रमरी समान ज्ञान रङ्ग लगाउने सेवा गर्नु छ, युक्तिले महारोगीहरूलाई निरोगी, नास्तिकलाई
आस्तिक बनाउनु छ।

मातेश्वरीजीको महावाक्यः—

“परमात्मा एक हुनुहुन्छ, अन्य सबै मनुष्य आत्माहरू हुन्”

अहिले यो सारा दुनियाँले जान्दछ— परमात्मा एक हुनुहुन्छ, उहाँ सर्वशक्तिमान हुनुहुन्छ, जानिजाननहार
हुनुहुन्छ। यसै त सारा दुनियाँले स्वयं पनि भन्दछ हामी परमात्माका सन्तान हौं। परमात्मा एक हुनुहुन्छ,
चाहे जुनसुकै धर्मवाला हुन् उनीहरू पनि परमात्मालाई नै मान्छन्, उनीहरू पनि आफूलाई परमात्माद्वारा

२०७५ श्रावण १ मंगलबार १७-०७-२०१८ प्रातः मुरली ओम् शान्ति “बापदादा” मधुबन
 पठाइएको सन्देशवाहक सम्झन्छन् यस्तै सन्देश लिएर आ-आफ्नो धर्मको स्थापना गर्छ। जसरी गुरु नानकले
 पनि परमात्माको यति धेरै महिमा गरे— एकोंकार सत् नाम। एकोंकारको अर्थ हो परमात्मा एक हुनुहुन्छ।
 सत् नाम अर्थात् उहाँको नाम सत्य हो भने परमात्मा नाम-रूप वाला हुनुहुन्छ, अविनाशी हुनुहुन्छ,
 अकालमूर्त पनि हुनुहुन्छ अनि कर्ता पुरुष पनि हुनुहुन्छ अर्थात् उहाँ स्वयं अकर्ता भएर पनि कसरी ब्रह्मा
 तनद्वारा कर्ता पुरुष पनि बन्नुहुन्छ। अब यो सारा महिमा एक परमात्माको नै हो, मनुष्यले यतिका कुरा बुझेर
 पनि फेरि पनि भन्छन् ईश्वर सर्वत्र हुनुहुन्छ। अहम् आत्मा सो परमात्मा हो, यदि सबै परमात्मा भए फेरि
 एकोंकार, यो महिमा कुन परमात्माको गर्छन्? यसको प्रमाण हो परमात्मा एक हुनुहुन्छ।

“प्रत्यक्ष ईश्वरीय ज्ञानबाट सफलता”

यो हामीलाई जुन अविनाशी ज्ञान मिलिरहेको छ, त्यो प्रत्यक्ष ज्ञानसागर परमात्माद्वारा मिलिरहेको छ। यस
 ज्ञानलाई हामी ईश्वरीय ज्ञान भन्दछौं, किनकि यस ज्ञानबाट मनुष्य आदि-मध्य-अन्त्य सुख पाउँछन् अर्थात्
 जन्म-जन्मान्तर दुःखको बन्धनबाट छुट्छन्। कर्म बन्धनमा आउँदैनन्, त्यसैले यस ज्ञानलाई अविनाशी ज्ञान
 भनिन्छ। अहिले यो ज्ञान केवल एउटै अविनाशी परमपिता परमात्माद्वारा हामीलाई प्राप्त हुन्छ किनकि उहाँ
 स्वयं अविनाशी हुनुहुन्छ। बाँकी सबै मनुष्य आत्माहरू जन्म-मरणको चक्रमा आउँछन्, त्यसैले
 उनीहरूद्वारा प्राप्त भएको ज्ञान, हामीलाई कर्मबन्धनबाट छुट्कारा दिनेवाला होइन। त्यसैले उनीहरूको
 ज्ञानलाई मिथ्या ज्ञान अथवा विनाशी ज्ञान भनिन्छ। तर यी देवताहरू सधैं अमर छन् किनकि अविनाशी
 परमात्माद्वारा यो अविनाशी ज्ञान प्राप्त गरे, यसबाट सिद्ध हुन्छ परमात्मा पनि एक हुनुहुन्छ भने उहाँको
 ज्ञान पनि एक छ, यो ज्ञानमा दुई मुख्य कुरा बुद्धिमा राख्नु छ, एक यसमा विकारी कलियुगी सङ्गदोषबाट
 टाढा रहनु छ र अर्को कुरा म्लेच्छ (तामसिक) खान-पान आदिको परहेज राख्नु छ। यो परहेज राख्नाले नै
 जीवन सफल हुन्छ। अच्छा। ओम् शान्ति।

वरदान:— परमात्म प्यारको छत्रछायाँमा सधैं सुरक्षित अनुभव गर्ने दुःखको लहरबाट मुक्त भव

जसरी कमल पुष्प हिलोमा भएर पनि निर्लिप्त (न्यारा) रहन्छ, अनि जति न्यारा त्यति नै प्यारा
 हुन्छ। यसैगरी तिमी बच्चाहरू पनि दुःखको संसार देखि न्यारा र बाबाको प्यारा बनेका छौ,
 यो परमात्म प्यार नै छत्रछायाँ बन्छ। जसमाथि परमात्म छत्रछायाँ हुन्छ, उसलाई कसले के गर्न
 सक्छ! त्यसैले हामी परमात्म छत्रछायाँमा रहने आत्मा हौं, दुःखको लहरले हामीलाई स्पर्श
 मात्र पनि गर्न सक्दैन, यस्तो नशामा रहने गर।

स्लोगन:— जसले आफ्नो श्रेष्ठ चरित्रद्वारा बापदादा र ब्राह्मण कुलको नाम प्रसिद्ध गर्छ, ऊ नै कुलदीपक
 हो।